



Ва ўрачыстасць Беззаганнага Зачацця Найсвяцейшай Панны Марыі а 12-й гадзіне ў гродзенскай катэдры кс. бп Аляксандр Кашкевіч удзяліў пасвячэнні прэзбітэрату дыякану Паўлу Аляскевічу з пар. Маці Божай Міласэрнасці ў Гродне, а таксама пасвячэнні дыяканату клерыкам: Юрыю Ясевічу з пар. св. Яна Хрысціцеля ў Беняконях, Паўлу Эйсманту з пар. Божай Міласэрнасці ў Гродне і Яну Кузюку з пар. Найсвяцейшай Тройцы ў Бердаўцы. Усе новапасвечаныя з’яўляюцца выхаванцамі Гродзенскай вышэйшай духоўнай семінарыі. Перад пасвячэннямі кандыдаты ўдзельнічалі ў рэкалекцыях, падчас якіх духоўны айцец семінарыі кс. Валерый Быкоўскі тлумачыў і набліжаў ім сутнасць дыяканскай і святарскай паслугі, а таксама абавязкі, якія вынікаюць з прыняцця гэтых пасвячэнняў.

† Напярэдадні пасвячэнняў у семінарыйнай капліцы ў прысутнасці ўсёй супольнасці на чале з кс. рэктарам прэлатам Юзафам Станеўскім, кандыдаты падчас Нешпараў вызналі перад кс. б-пам Аляксандрам Кашкевічам сваю веру і дэкларавалі жаданне прыняць пасвячэнні і верна выконваць абавязкі, якія з іх вынікаюць. На заканчэнне будучыя дыяканы атрымалі асвечаныя Брэвіярыі, з дапамогай якіх яны будуць злучацца ў малітве з усім Касцёлам. На наступны дзень катэдральная базіліка ў Гродне сабрала не толькі сваіх парафіян, але таксама гасцей і святароў з розных мясцовасцей нашай дыяцэзіі, якія прыехалі, каб у гэты дзень быць побач са сваімі сынамі, унукамі, выхаванцамі, сябрамі і разам з імі перажыць такі важны момант іх жыцця.

На пачатку св. Імшы кс. бп Аляксандр пры-ві-таў усіх сабра-ных, а асабліва тых, хто праз хвіліну павінен быў прыняць пасвячэнні. Кандыдатаў прадставіў рэктар семінарыі.

У гаміліі ксёндз біскуп звярнуў асаблівую ўвагу на Беззаганна Зачатую Марыю, асоба якой дае так шмат для пераймання, а таксама прыгадаў аб адказнасці і важнасці задання, якое бяруць на сябе будучыя новапрэзбітэр і дыяканы.

Сказаць Езусу “так”

Аўтар: кс. Ян Раманоўскі
14.12.2012 01:00



– Гукі, якія кс. Раманоўскі даваў сваім парафіянам, асабліва ў перыяд Вялікага посту, былі вельмі цікавымі і перадаваліся аднаго аднаму.